

### मीकॉन इंडिया 2025 सम्मेलन का शुभारंभ

प्रधानमंत्री नरेन्द्र मोदी ने आज नई दिल्ली के यशोभूमि में तीन दिवसीय सेमीकॉन इंडिया 2025 का उद्घाटन किया। इसमें सेमीकंडक्टर इंडिया मिशन की प्रगति, स्मार्ट विनिर्माण, अनुसंधान एवं और निवेश जैसे विषयों पर चर्चा की जाएगी। प्रधानमंत्री ने कहा कि दुनिया भारत पर भरोसा करती है और सेमीकंडक्टर का भविष्य भारत के साथ बनाने के लिए तैयार है। उन्होंने विश्वास व्यक्त किया कि वह दिन दूर नहीं जब भारत की सबसे छोटी चिप दुनिया में सबसे बड़ा परिवर्तन लाएगी।

प्रधानमंत्री ने यह भी कहा कि वैश्विक सेमीकंडक्टर बाजार भविष्य में एक ट्रिलियन डॉलर को पार कर जाएगा और भारत इस बाजार में उल्लेखनीय हिस्सेदारी प्राप्त करेगा। केंद्रीय इलेक्ट्रॉनिक्स और सूचना प्रौद्योगिकी मंत्री अश्विनी वैष्णव ने प्रधानमंत्री को पहली मेड-इन-इंडिया चिप भेंट की। उन्होंने कहा कि देश में पाँच सेमीकंडक्टर इकाइयों का निर्माण कार्य प्रगति पर है और इनमें से दो इकाइयाँ शीघ्र ही उत्पादन शुरू करेंगी।

### मुख्यमंत्री- पीएम मित्रा पार्क

मुख्यमंत्री डॉ. मोहन यादव कल नई दिल्ली में आयोजित “इन्वेस्टमेंट अपॉर्च्युनिटीज इन पीएम मित्रा पार्क” कार्यक्रम में शामिल होंगे। इस अवसर पर केंद्रीय वस्त्र मंत्री गिरीराज सिंह भी उपस्थित रहेंगे। इस सत्र में टेक्सटाइल सेक्टर के निवेशकों और नीति-निर्माताओं की मौजूदगी में प्रदेश में निवेश की संभावनाओं पर विचार-विमर्श होगा। धार में प्रस्तावित पीएम मित्रा पार्क को आधुनिक टेक्सटाइल उद्योग के लिए वर्ल्ड क्लास सुविधाओं से युक्त एकीकृत हब के रूप में विकसित किया जा रहा है।

## कैबिनेट

मुख्यमंत्री डॉ. मोहन यादव की अध्यक्षता में आज कैबिनेट की बैठक भोपाल में संपन्न हुई। । मंत्रालय में आयोजित इस बैठक में राज्य के समग्र विकास, स्वास्थ्य और प्रशासनिक विषयों पर चर्चा की गई तथा कई महत्वपूर्ण प्रस्तावों को मंजूरी दी गई। बैठक के निर्णयों की जानकारी देते हुए नगरीय प्रशासन एवं विकास मंत्री कैलाश विजयवर्गीय ने बताया कि बैठक में नल-जल योजना के लिए आठ हज़ार करोड़ रुपये की अतिरिक्त वित्तीय सहायता प्रदान करने का निर्णय लिया गया। इसके साथ ही, इन्दौर से उज्जैन तक ग्रीन फील्ड एक्सप्रेसवे पर सर्विस रोड के निर्माण तथा उज्जैन में नए ओवरब्रिज के निर्माण को भी स्वीकृति दी गई। श्री विजयवर्गीय ने इस अवसर पर प्रधानमंत्री द्वारा मन की बात में प्रदेश के महत्वा पूर्ण उपलब्धियों की चर्चा पर कहा कि ...

## जम्मू-कश्मीर - श्री माता वैष्णो देवी यात्रा

माता वैष्णो देवी की तीर्थयात्रा आज लगातार आठवें दिन भी स्थगित रही। हमारे संवाददाता ने बताया है कि लगातार बारिश और भूस्खलन के खतरों ने तीर्थयात्रियों के मार्ग को असुरक्षित बना दिया है, जिसके कारण यात्रा रोक दी है। जबलपुर से जम्मू के कटरा के बीच चलने वाली श्रीमाता वैष्णोदेवी कटरा एक्सप्रेस को रेलवे प्रशासन ने आज से अस्थायी रूप से निरस्त करने का निर्णय लिया है। यह व्यवस्था 30 सितंबर तक प्रभावी रहेगी।

## मौसम

प्रदेश में मानसून लगातार सक्रिय है। प्रदेश के कई जिलों में भारी वर्षा हो रही है। पिछले 24 घंटों के दौरान भोपालए रतलामए दमोह और ग्वालियर सहित 26 से अधिक जिलों में बारिश दर्ज की गई। मौसम विभाग ने आगामी 24 घंटों के दौरान नर्मदापुरम.पचमढीए नरसिंहपुरए छिंदवाड़ा सहित 21 जिलों के लिए यलो अलर्ट जारी किया है।

### समाचार संक्षेप में :-

- रायसेन में शासकीय कन्या शिक्षा परिसर में नगर पालिका परिषद द्वारा आयोजित पौधरोपण महाअभियान में सांची विधायक डॉ प्रभुराम चौधरी सहित अन्य अधिकारियों ने पौधरोपण किया।
  - अगरमालवा जिले के कृषकों द्वारा सोयाबीन की फसल खराब होने के संबंध में प्रस्तुत आवेदन में कलेक्टर राघवेन्द्रसिंह ने एक सप्ताह में जांच के लिए तीन सदस्यीय दल का गठन किया है।
  - नर्मदापुरम जिले के सतपुड़ा टाइगर रिजर्व में 8 दिन चला हाथी महोत्सव का समापन हो गया।
  - धार जिले में आयोजित रोजगार मेले में औद्योगिक क्षेत्र की विभिन्न प्रतिष्ठित कंपनियों द्वारा साक्षात्कार के माध्यम से बेरोजगार युवाओं को रोजगार के अवसर प्रदान किए गए।
-